

យាយទៀងដើរមើលជំនាងថ្មន្ត

ព្រលឹមថ្ងៃទី១៤-៦-៨០ យាយទៀងបណ្តើរអង្គារមើលជំនាងថ្មន្ត ដែល មានសុទ្ធសឹងតែប្រជាជនខ្មែរស្នូតត្រង់ ភ័យខ្លាចអាចោរជាកូនចៅរបស់យួនហា- ណូយពួនសម្លាប់ ក៏នាំគ្រួសាររត់មកជ្រកកោនក្រោមម្លប់បារមីអង្គការ H.C.R. ជួយចិញ្ចឹមជួយឧបត្ថម្ភ ។

ជំនាងថ្មន្តស្ថិតនៅលើទឹកដីខ្មែរ មានចម្ងាយ២០០ម៉ែត្រពីព្រំដែនខ្មែរ-ថៃតែ ប៉ុណ្ណោះ ។ ជំនែះមានទំហំប្រហែលទីក្រុងបាត់ដំបង មានមន្ទីរពេទ្យ មានប្រៃស ណីយ៍ មានសន្តិសុខ និងមានកន្លែងចែកជំនួយជាពិសេសគឺអង្ករ ។ អង្ករទាំងនោះ ចែកឲ្យខ្មែរដោយសេរី នាំយកចូលរហូតដល់ផ្ទៃក្នុងនៃប្រទេសកម្ពុជា ។

ថ្ងៃនោះយាយទៀងបណ្តើរកូនស្រីដើលចូលមើលផ្សារលក់ទំនិញជាសាធារ ណៈ ដែលមានលក់ប្រដាប់ប្រើប្រាស់គ្រប់ជំពូក ។ គេលក់គេទិញដោយសេរី ។ យាយទៀងឈរគយគន់សម្លឹងមើលសភាពដ៏អ៊ូរអរដែលគាត់ខានឃើញអស់រយៈ ៦ឆ្នាំទៅហើយ ។ គាត់មានមនោសញ្ចេតនាកោតសរសើរនូវគុណសម្បត្តិរបស់អង្គ ការមនុស្សធម៌អន្តរជាតិ ដែលឈឺឆ្កាលជួយទំនុកបំរុង ឧបត្ថម្ភ ចិញ្ចឹម និងការពារ ជនជាតិខ្មែរដែលកំពុងរងគ្រោះនោះជាក្រែលែង ។

លុះគាត់ដើរដល់កន្លែងលក់ដំបូក គាត់ក៏បានជួបបងប្អូនជីដូនមួយម្នាក់ឈ្មោះ ស៊ីង-ហឿន ។ ស៊ីង-ហឿនឱបបងស្រីយំផងសើចផង ព្រោះត្រេកអរជាក្រែលែ ង ដែលបានឃើញបងស្រីអាចគេចផុតពីចង្កូមមច្ឆុរាជ ។ ទើបតែនៅពេលនេះ ទើ បស៊ីង-ហឿនដឹងថាយាយទៀងត្រូវប្រាត់ប្រាស់កូនអស់រលីង ។ ពេលនោះ ស៊ីង ហឿនឱបបងស្រីយំបន្តទៅទៀត ។ មួយសន្ទុះទើបស៊ីង-ហឿនប្រាប់បងស្រីថា ៖

- បង, ខ្ញុំបានជួបយីទ្រី-វិច្ឆិកា (កូនប្រុសទី៥របស់យាយទៀង) ។ ប៉ុន្តែសព្វ ថ្ងៃនេះមានតែឈ្មោះរៀងទេ ទើបដឹងថាវិច្ឆិកាសំណាក់នៅទីណា ។ ដូច្នេះល្ងាច នេះខ្ញុំហៅរៀងមកជួបបង ។

នៅយប់ថ្ងៃទី១៤-៦-៨០ ក្នុងកូនខ្លួនស្រីមួយស្ថិតនៅជាប់របងខាងកើតក្នុង ជំនាងថ្មន្ត គ្រួសារស៊ីង-ហឿននិងរៀងសើចសប្បាយរិករាយទទួលយាយទៀ ង ។ រៀងរាយរាប់ធានាចាត់មនុស្សទៅតាមរកវិច្ឆិកា ហើយប្រាប់យាយទៀងថា ៖

- ធំ (ពាក្យសំរាប់ហៅអ្នកដែលមានអាយុលើសមីពុកឬម្តាយរបស់ខ្លួន ។ អ្នក

ស្រុកខ្លះហៅ«អុំ» ! វិទ្យាការីតែត្រូវគេសម្លាប់ ព្រោះស្ម័គ្រចិត្តចូលបំរើ.ជ.រ.ប.ខ. (រណសិរ្សរំដោះប្រជាពលរដ្ឋខ្មែរ បង្កើតឡើងដោយអតីតរដ្ឋមន្ត្រីទី១សិន-សាន ដៅប្រទេសថៃថ្ងៃទី៩-១០-១៩៧៩ ។ ជាអង្គការមិនមែនកុម្មុយនិស្តប្រឆាំងនឹងការ រំលោភរបស់រដ្ឋាភិបាលវៀតណាមមកលើប្រទេសកម្ពុជា (FNLPK : Front National de Libération du Peuple Khmer) ដែលនៅពេលនោះមានលោកមូល-សារី ជាមេបញ្ជាការ ។ លោកមូល-សារីជាអតីតវរសេនីយ៍ឯកផ្នែកខាងកាំភ្លើងធំ ។ លោកបានធ្វើពលិកម្មបង្កើតជំរំ០០៧មុនគេ ដើម្បីជួយឧបត្ថម្ភនិងការពារប្រជាជន ខ្មែរដែលភៀសខ្លួនមកជ្រកសំណាក់នៅទីនោះ ។ លោកដឹងថា វិទ្យាការីកូនរបស់ធំ ហេតុដូច្នោះហើយលោកក៏ថែទាំវិទ្យាការទុកដូចជាកូនលោកបង្កើត ។ ប៉ុន្តែធំអើយ ! ខ្មែរយើងមិនចោលចរិតអាក្រក់ទាល់តែសោះ ! អ្នកក្រោមបង្គាប់របស់លោក បែរ ជាក្បត់លោកទៅវិញ ។ វាចាត់ការសម្លាប់លោកដើម្បីដំណើរអំណាច ។ វិវជនចិត្ត ធម៌នេះដឹងខ្លួនទាស់កំរត់ចោលជំរំ០០៧ ទៅជ្រកពួននៅណាម៉្យាង ។ លោកនាំទាំង វិទ្យាការីជាមួយផង ។

បន្តបន្ទាប់មក ប្រជាជនខ្មែរដែលស្គាល់សមត្ថភាពរបស់លោក គេក៏សុំអញ្ជើញលោកមកការពារជំរំណាងថ្មនិរាញ ។ ប៉ុន្តែធំអើយរឿងក្បត់ដំណើរអំណាចគ្នា នៅតែមានជាបន្តមកទៀតមិនចេះចប់ ។ គឺចុងខែមេសាឆ្នាំ១៩៨០ ស្រាប់តែមានក្រុម ផ្សេងចូលមកព័ទ្ធជាប់ក្រុមលោកមូល-សារីនាំយកទៅសម្លាប់ ។

លោកមូល-សារីក៏រត់គេចម្តងទៀត រួចហើយលោកក៏ចាត់មនុស្សឲ្យមកប្រាប់ ខ្ញុំនូវអព្វហេតុទាំងនេះ ព្រមទាំងប្រាប់ឲ្យខ្ញុំលែលកជួយសង្គ្រោះវិទ្យាការផង ព្រោះ វិទ្យាការជាប់ភារកិច្ចយាមនៅខ្សែត្រៀមទី៣ ។ នៅពេលនោះខ្ញុំក៏ខ្ញុំប៉ាយម្តងមួយកញ្ចប់រួចជិះកង់យកទៅឲ្យវិទ្យាការ និងប្រាប់ឲ្យគេកប់លាក់អាវុធរួចរត់គេចមេញជាប្រញាប់ ។

ឥឡូវលោកមូល-សារីផ្សព្វផ្សាយទ្រង់នូវអាករិយវិធីផ្សេងព្រេងនេះ លោកក៏សំរេច ចិត្តនាំគ្រួសារចេញចោលប្រទេសកម្ពុជាទៅនៅឯបាងកកទៅហើយ ។ មុន លោកចេញទៅ លោកនាំវិទ្យាការទៅធ្វើជំរំ០០៧ឯណោះវិញ ។ ជាឱកាសល្អណាស់ ដែលជម្រកទាំងពេលដូច្នោះ ។ ធំគួរតែនាំវិទ្យាការចេញឲ្យផុតពីចង្កូមមច្ឆុរនេះជាប្រញាប់ ។

សព្វថ្ងៃគ្មានច្បាប់គ្មាននិយមប្រកាន់បក្សប្រកាន់ពួក ឃើញតែសម្លាប់គ្នាជាហូរ ហែ ។ ដូចជាពិយបំបិញនេះ មានអតីតវរសេនីយ៍ត្រីម្នាក់ត្រូវគេកាប់ដាច់ក្បាលស្លាប់ នៅជាប់របងខាងលិចជំរំនេះ ព្រោះតែលោកនិងប្រពន្ធមានចិត្តសប្បុរស ជួយទំនុកបំរុងយុវជនខ្លះដែលគ្មានទីពឹង ។

ដើម្បីចិញ្ចឹមជីវិតនិងបានជាក់ស្តែងរាប់ផ្គត់ផ្គង់អ្នកផងទាំងពួង លោកទិញដូរ
របស់របរពីស្រុកចូលមកស្រុកខ្មែរ ។ លុះជនពាលដឹងថាលោកមានមាសបង្ក
យប់កើតគ្រោះថ្នាក់នោះ គឺវាមកគោះទ្វារស្រែកសុំជួបលោកដូចធម្មតា ។ ពេល
លោកដើរចេញទៅជួប ចោរក៏កាប់លោកដាច់ក្បាលភ្លាម រួចវាចាប់ចងប្រពន្ធរបស់
លោកកំញើញប្លន់យកមាសអស់រលីង ។

រៀងនិយាយដល់ត្រឹមហ្នឹង ស្រាប់តែឃើញយុវជនម្នាក់អាយុប្រហែល២៧ឆ្នាំ
ទឹកមុខកាចសាហាវ សក់ក្បាលក្រញាញ់ប្រាស់ស្មា មានពាក់គ្រឿងសិលពេញក
ដើរចូលមកបញ្ជាឲ្យរៀងរកស្រាឲ្យផឹក ។

រៀងមានអារម្មណ៍ភ័យភ័យស្លុត ។ គ្មានហ៊ានបង្កង់ រៀងក៏រត់ទៅយកស្រា
មកឲ្យវាផឹកភ្លាម ។ ពេលវាលើកដៃស្តាំទទួលកែវស្រា យាយទៀងភ្ញាក់សម្លឹងភ្លឹក
ព្រោះនៅកន្លែងរបស់វា មានខ្សែមាសមួយខ្សែយ៉ាងធំទម្ងន់ប្រហែល៣ដឺឡាំង មាន
ក្បាច់យ៉ាងល្អអស្ចារ្យ ។ លុះវាផឹករួចហើយ វាក៏ដើរចេញទៅទិញបាត់ទៅ ។

ស៊ុន-ហៀនដកដង្ហើមយូរដើម្បីបន្តដើមទ្រូង រួចនិយាយឲ្យប្រាប់យាយ
ទៀងថា ៖

- បងអើយ ! អំបាញ់មិញនេះខ្ញុំភ័យសឹងដាច់ដង្ហើមស្លាប់ពីព្រោះមនុស្សនេះ
កាចសាហាវដ៏មហាអស្ចារ្យ វានៅក្នុងក្រុមមួយយ៉ាងយោរយៅ ។ មេក្រុមឈ្មោះ
ច័ន្ទ-ភក្តី (ឈ្មោះនេះអង្គការសន្តត់ដាក់ឲ្យក្រុមមួយ នៅពេលណាដែលមេម្នាក់ស្លា
ប់ទៅ មេថ្មីឡើងមកកាន់កាប់ក៏មានឈ្មោះច័ន្ទ-ភក្តីដែរ) ។ បើវាដឹងថាមានប្រ
ជាជនទើបមកដល់ជំរំណាងច័ន្ទ វាតែងតែមកចាប់យកទៅនែកនេររកមាសពេជ្រ ។

ខ្សែដៃដែលវាពាក់គឺជាខ្សែដៃរបស់ស្រីម្នាក់នៅក្នុងក្រុមជាមួយវា ។ ស្រីនោះ
កាចសាហាវណាស់ ។ វាតែងតែដើប្លន់សម្លាប់មនុស្ស ហើយអ្នកអាងថាខ្លួនវាខ្លាំង
ពូកែ កាប់មិនមុត បាញ់មិនផ្ទុះ ។ ឥឡូវត្រូវមនុស្សអំបាញ់មិញនេះសម្លាប់ចោល
នៅវេលាថ្មីនេះ រួចវាដោះខ្សែដៃយកមកពាក់ខ្លួនវាវិញ ។ ស៊ុន-ហៀនបន្តទៅទៀ
តថា ៖

- បងសំណាក់នៅទីនេះយូរទៅទៀតមិនបានទេ ។ ស្លែកនេះខ្ញុំនឹងពឹងស៊ីន-ធី
ឲ្យទៅកាន់ជំរំ០០៧ ហៅវិទ្ធិកាមកជួបបង ដើម្បីឲ្យបងនាំវាចាកចេញឲ្យផុតពីស្ថា
នយមរាជនេះជាបន្ទាន់បំផុតកុំបង្កង់ឡើយ ។

នៅថ្ងៃទី២០-៦-៨០ ម៉ោង២៧ស្ងៀល យាយទៀងបានជួបវិទ្ធិកា ។ យាយទៀ
ងក៏និយាយពីគោលបំណងរបស់គាត់ ដែលត្រូវតែនាំកូនទាំងពីរគឺអង្គារនិងវិទ្ធិកា
ភៀសខ្លួនទៅតាមជើន-សា នៅឯប្រទេសបារាំង ។

វិទ្ធិកាអង្គុយគិតមួយសន្ទុះក៏ត្រូវវិក្យាលបដិសេធមិនព្រមចាកចេញចោលទឹកដី

កម្ពុជាឡើយ ។ វិច្ឆិការមានបំណងយ៉ាងមាំមួនមោះមុត នៅបំរើរ.ជ.វ.ប.ខ.ដើម្បីកំទេចយុទ្ធសាស្ត្រ ជាចោរល្មោចពានដើម្បីដោះទឹកដីកម្ពុជា ។ ពេលនោះ ស៊ុន-ហៀងខំពន្យល់នូវគ្រោះថ្នាក់ផ្សេងៗដែលអាចបណ្តាលឲ្យស្លាប់ ។ ទីបញ្ចប់ក៏បង្ខំថា ៖

- វិច្ឆិកាឯងត្រូវតែភៀសខ្លួនតាមម្តាយ ទៅកាន់ប្រទេសទី៣ជាដាច់ខាត ។

វិច្ឆិកាត្រូវរក្សាលជដែលជាសញ្ញាថា ៖

- មិនទៅទេ ! គ្មានចម្លើយ ។

ចំណែកយាយទៀង ពេលបានជួបកូនប្រុសទី៥របស់គាត់ គាត់ត្រេកអរជាព្រៃលែង ។ លុះឮកូនប្រកែកមិនព្រមភៀសខ្លួនទៅកាន់ប្រទេសទី៣ដូច្នោះ គាត់ស្រក់ទឹកភ្នែកប្រោកៗ ។ ម្តាយសន្តុះទើបគាត់ចាប់ផ្តើមធ្វើអត្តាធិប្បាយ ប្រៀបធៀបពន្យល់កូនប្រុសដូចតទៅ ៖

- ឱកូនអើយ ! មកពីប៉ុណ្ណឹងម៉ាក់គិតជាតិគោរពទុកចិត្តទាំងស្រុងលើមេដឹកនាំប្រទេសខ្មែរយ៉ាងនេះហើយ បានជាយើងធ្លាក់ខ្លួនជាមួយខ្មែរទៅតរាបលាជនាក់ដូចពេលនេះ ។ អ្នកណាទៅដឹកថាអ្នកដឹកនាំខ្មែរចោលម្សៀតធ្វេសប្រហែសហ៊ានបណ្តោយខ្លួនឲ្យចេញបោកកុម្មុយនិស្តអញ្ជឹងនោះ ? ។

ដូចជាដើមខែមេសាឆ្នាំ១៩៧៥ មានមិត្តភក្តិមួយនាក់របស់ប៉ុណ្ណឹងម៉ាក់បបួលគ្រួសារយើងរត់ភៀសខ្លួនចេញចោលស្រុកខ្មែរ ប៉ុន្តែប៉ុណ្ណឹងម៉ាក់បែរជាពន្យល់ឃាត់អ្នកទាំងអស់គ្នាថា ត្រូវតែនៅបំរើជាតិទៅវិញ ។ ឥឡូវក្នុងគ្រួសាររបស់យើងត្រូវរងគ្រោះបាត់បង់ជីវិតសឹងផុតពូជ ត្រូវអង្គការសម្លាប់ ត្រូវបាត់ខ្លួន ។ យាយទៀងបន្តទៀតថា ៖

- មនុស្សចាស់ មានតែម៉ាក់ម្នាក់គត់ដែលសល់នៅរស់ ! ចំណែកយុវជនក្មេងៗម៉ាក់ទើបតែបានជួបកូនឯងម្នាក់គត់ ។ ដូច្នេះជីវិតរបស់កូនមានតម្លៃណាស់សំរាប់គ្រួសាររបស់យើង ដើម្បីបន្តពូជពង្សវង្សត្រកូល«យី»តទៅទៀត ។ ពេលនេះម៉ាក់សុំអង្វរកូនត្រូវតែភៀសខ្លួនទៅជ្រកសំណាក់នៅប្រទេសបារាំងមួយរយៈសិន ។ បើថ្ងៃក្រោយកូនបានជួបមេដឹកនាំខ្មែរណាដែលមានសតិសម្បជញ្ញៈមុតជ្រៅ ស្នេហាជាតិពិតៗមិនក្លែងក្លាយ មិននិយមបក្សពួក សឹមកូនចូលខ្លួនទៅបំរើជាតិជាមួយគេ ។ មែចង់ណាស់ហើយឲ្យកូនបានបំរើជាតិ តែត្រូវកូនមើលមុខមើលក្រោយកុំឲ្យចូលអន្ទាក់សត្រូវម្តងទៀតណាវាកូនណា ! បើមិនដូច្នោះទេ កូនមុខតែស្លាប់ខ្លួនអាសារឥតការជាមិនខាន ។ យាយទៀងបន្តទៅទៀតថា ៖

- បើមេដឹកនាំខ្មែរណាដែលយល់និងស្គាល់ច្បាស់អំពីលក្ខណៈសង្គ្រាមពិតៗនៃប្រទេសខ្មែរ ថាសង្គ្រាមនេះជាសង្គ្រាមវាងយួននិងខ្មែរ ។

- បើមេដឹកនាំខ្មែរណាដែលយល់និងស្គាល់ច្បាស់អំពីលក្ខណៈសង្គ្រាមពិតៗ នៃប្រទេសខ្មែរ ថាសង្គ្រាមនេះជាសង្គ្រាមរវាងយួននិងខ្មែរ,

- បើមេដឹកនាំខ្មែរណាចេះពន្យល់ខ្មែរយល់ថា ប្រទេសខ្មែរត្រូវវិធានអន្តរាយ ធ្លាក់ក្រោមសូន្យ គឺបណ្តាលមកពីយួនហាល្បាយ ដែលប្រើតែកលល្បិច,

- ជាពិសេស បើមេដឹកនាំខ្មែរណាមានសមត្ថភាពយ៉ាងគ្រប់គ្រាន់ នៅពេល នោះកូនត្រូវប្តូរជីវិតបូជាវាកាយបំរើចុះ ! កូនអាចវិលត្រឡប់ចូលកាន់មាតុភូមិយើង វិញបានទេតើ ។ តែសព្វថ្ងៃនេះ ម៉ែមើលទៅហាក់ដូចជាពេលវេលាមិនទាន់ដល់ ទេ ។ បើកូនចូលឥឡូវ វាមិនខុសគ្នាពីសត្វមាមាចដែលហើរចូលភ្លើងទេណា ។

- ស្ថានភាពណាឥឡូវនេះ វាប្រែប្រួលប្របល់ដូចសម្លកកក ឬដូចខ្នុរណាបាក់ចង្កូត អញ្ចឹង ។ ដូច្នេះគួរកូនឈប់ស្ទើរទុករឿងរំដោះជាតិមួយអន្លើសិន ។

យាយទៀងអធិប្បាយដែកញ្ជែក ក្នុងល្បិចកលរបស់យួនហាល្បាយយ៉ាងវែង យ៉ាងល្អិតល្អន់ និងយ៉ាងពិស្តារ ទិបញ្ចប់គាត់បញ្ជាក់ថា ៖

- ណែកូនអើយ ! ពីថ្ងៃមុនយួនហាល្បាយប្រើតែកលល្បិច ឆនកម្ពុជាក្រោម ត្រូវធ្លាក់ក្នុងកណ្តាប់ដៃរបស់វាជាស្វ័យប្រវត្តិ ។ វាគ្មាននៀយហត់នឹងធ្វើសង្គ្រាម ទាល់តែសោះ ។ បច្ចុប្បន្ននេះវាកំពុងតែប្រមូលកលល្បិចទាំងអស់នោះ គឺយក មកសាបព្រួសពាសពេញប្រទេសកម្ពុជា ដើម្បីលេបទឹកដឹកម្តុជាមួយឆនទៀត ។ វាគ្រាន់តែកែទម្រង់បន្តិចៗតែប៉ុណ្ណោះ ។

ឧទាហរណ៍ដូចជា វាប្រើឈ្មោះអង្គការអនាមិក ប៉ុន្តែអង្គការមានលទ្ធភាពអាច សម្លាប់ខ្មែរ ជាពិសេសអ្នកចេះដឹង បញ្ជាវន្ត អស់ចំនួនរាប់លាននាក់ ។ ចំណែកឯ ទ្រព្យសម្បត្តិក្នុងមួយឆនខ្មែរ អង្គការប្រមូលដឹកនាំចេញអស់រលីង សេសសល់ តែបន្តិចបន្តួចអង្គការបំផ្លាញចោលខ្ទេចខ្ទីអស់ ។ កូនអើយ, មានតែមនុស្សខ្វាក់ទេ ទើបមិនឃើញអព្វហេតុនេះ ។ យាយទៀងបន្តទៀតថា ៖

ឥឡូវយួនហាល្បាយចេញមុខយ៉ាងច្បាស់ក្រឡែត ចូលមករាតត្បាតលុកលុយ ដើម្បីត្រួតត្រាប្រទេសកម្ពុជាឲ្យបានស្របច្បាប់អន្តរជាតិ ។

- ទី១ វាកំពុងដុតដៃដុតជើងបង្កើតខ្មែរថ្មី នាំយកមកជំនួសយើងជាខ្មែរម្ចាស់ ទឹកដឹកនាំពិតៗ ដែលកំពុងតែបន្តកន្ទុយគ្នាស្លាប់ ដែលកំពុងតែរត់ចោលស្រុក ។

- ទី២ ដើម្បីបំភ្លឺមតិពិតលោកនិងមតិខ្មែរ យួនហាល្បាយបំបែកខ្មែរអាយុ ឯរបស់វាជាអតីតខ្មែរវៀតមិញ និងជាអតីតខ្មែរក្រហមដែលមាននិរន្តរភាពយួនជាពីរ ក្រុម ៖

* ក្រុម(ក) មានហេង-សរិន, ជា-ស៊ីម, ហ៊ុន-សែន, តាប៉ែត ជាដើមជាអ្នក ឈ្នះ ឲ្យចេញមុខបំបាំងយួន ជាអ្នកដឹកនាំវិជ្ជាបាលសាធារណរដ្ឋប្រជាមានិតកម្ពុ

ជា រួចប្រកាសបំភ្លឺថា ជាក្រុមខ្មែរស្នេហាជាតិ ។

★ ក្រុម(ខ) មានប៉ុល-ពតជាមេដឹកនាំ ធ្វើជាអ្នកចាញ់បង្កប់ខ្លួនពាសពេញព្រៃ ពាក់យីហោខ្មែរក្រហមដដែល មានចិនគាំទ្រនិងផ្តល់អាវុធដដែល ។ យួនហាណូ យមានផែនការយ៉ាងសម្ងាត់ បង្កើតខ្មែរក្រហម រួចលួចបញ្ជូនសកម្មភាពស្របៗ ជាមួយខ្មែរក្រហមរបស់ខៀវ-សំផនជាដើម ដើម្បីងាយសម្រាប់បំផុតពូជខ្មែរ និង ឆ្លៀតសម្រាប់បំផុតពូជខ្មែរក្រហមនិរន្តរ៍ខ្មែរ ។

ដូច្នេះកូនត្រូវតែដឹងនិងត្រូវតែប្រយ័ត្នឲ្យមែនទែនចំពោះក្រុមខ្មែរនិរន្តរ៍យួន នេះ ។ ព្រោះថាវាបំពាក់គោលជំហរយ៉ាងមាំមួនដែលមានដំណាក់កាលជាដំបូងគឺត្រូវកំ ទេចសក្តិភូមិនិងចក្រពត្តិ ។

យួនហាណូយដឹងថាសម្តេចសីហនុនិងលោកសឺន-សានប្រធានរណសិរ្សរ. ជ.រ.ប.ខ. ព្រមទាំងខៀវ-សំផនជាមេខ្មែរក្រហម រួចប្រមូលកម្លាំងគ្នាកំទេចពួកវាដើម្បី រំដោះទឹកដីកម្ពុជា ។ ដូច្នេះវាក៏បង្កើតល្បិចមួយទៀតភ្លាម ដើម្បីនាំយកមកទប់ទល់ នឹងកម្លាំងដែលអ្នកដឹកនាំខ្មែរទាំងពីរបង្កើត ។ វាដឹងថាកុមារកំព្រាជាតិខ្មែរស្អប់ខ្ពើម ហើយមានគំនុំចង់សងសឹកចំពោះខ្មែរក្រហម ។ ដូច្នេះវាជិតដៃជិតជើងបើកបរទ្បា នដើរប្រមូលកុមារកំព្រា រួចដឹកនាំចេញពីប្រទេសកម្ពុជាជាបន្តបន្ទាប់ ។ វាប្រាប់ថា នាំយកទៅរៀននៅហាណូយ ដោយដាក់ឈ្មោះថា ៖ «ក្រុមកុមារឈានមុខ» ។ ដើម្បីបង្កាត់ហ្វឹកហ្វឺនតាមក្បួនយុទ្ធសាស្ត្ររបស់វា រួចញុះញង់បន្ថែមខ្លីដែក្រុមនេះដើម្បីកំទេចខ្មែរក្រហមនិរន្តរ៍ខ្មែរ និងក្រុមខ្មែរណាដែលគាំទ្រឬសមគំនិតជាមួយ។ យាយទៀងសម្លឹងមុខកូនប្រុសមួយសន្តុះ ហើយបន្តទៀតថា ៖

កលល្បិចយួនហាណូយមានសភាពល្អិតល្អន់ណាស់ ។ វាខ្លីដែខ្មែរឲ្យលោត សម្លាប់តែខ្មែរគ្នាឯង ។ យួនហាណូយជារៀតមិញក្តី ជារៀតកុងក្តី អ្នកបំពានដោយ ឥតតម្រូវឱ្យស្ងប់ថា បូជិយស្ម័គ្រចិត្តបូជាសាច់ឈាមដើម្បីមកជួយខ្មែរអស់ចំនួនបី លើករួចហើយ ។ ចូរកូនកុំរឿវាឲ្យសោះ, មិនមែនទេ, វាបោកយើងទេ ។ ការពិតវាចូល មកដើម្បីប្រើគ្រប់មធ្យោបាយ ញុះញង់បំបែកបំបាក់ខ្មែរតាមចំណុចខ្សោយនានា រួចបង្កបង្កើតសង្គ្រាម ទុកឲ្យខ្មែរច្បាំងគ្នា សម្លាប់គ្នាជាហូរហែ ។ ញ៉ាំងឲ្យខ្មែរ ស្លាប់បន្តិចម្តងៗ រហូតផុតពូជតែប៉ុណ្ណោះ ។ យាយទៀងបែរភ្នែកសម្លឹងមុខកូនប្រុស ជាលើកទី២ ព្រមទាំងបញ្ជាក់ថា ៖

- ឱ ! កូនប្រុសដឹកសត់អើយ ! គ្រោះថ្នាក់នៃប្រទេសនិងប្រជាជនខ្មែរនៅពេលនេះមានសភាពធ្ងន់ក្រៃលែងលើសសព្វមួយដឹង ។ ម្តាយសង្ឃឹមថា សេចក្តីពន្យល់ប្រៀបធៀបរបស់ម្តាយនៅពេលនេះ ល្មមគ្រប់គ្រាន់ឲ្យកូនដឹងហើយ ។ គ្មានអ្វីគួរឲ្យរារែកស្នាក់ស្ទើរ គ្មានអ្វីគួរឲ្យសង្ស័យទៀតទេ ។

ចំណែកវិទ្ធិកាលៈ បានស្តាប់នូវពាក្យពេចន៍ដ៏មានខ្លឹមសាររបស់ម្តាយវែកញែក ប្រៀបធៀបសព្វគ្រប់ហើយ ក៏នៅស្ងៀមដោយស្រមៃឃើញថា តាំងពីដើមមកម្តាយរបស់ខ្លួន នោះជាចោរឬដំបៅវាយធ្វើបាបជាច្រើនលើកច្រើនដឹងមកហើយក៏ដោយ នៅពេលដែលកូនៗបច្ចុប្បន្នគាត់ចាកចេញពីស្រុក គាត់តែងតែប្តូរផ្តាច់មិនរត់ចោលជាដាច់ខាត ។ តែនៅពេលនេះ បែរជាគាត់សំរេចចិត្តនាំកូនចេញចោលទឹកដីជាភេ្នំដីណែលដុនតាទុកឲ្យយួនទៅវិញ ។ វិទ្ធិកាយលំឃើញថា ចុះបើមេដឹកនាំខ្មែរចាញ់បោកយួនចាញ់បោកចិន លោតច្បាំងតែគ្នាឯង រួចបណ្តោយឲ្យយួនច្រើកលល្បិចបោលសំរុកចូលមកជួយជាលើកទី៤ម្តងទៀត តើវាសនាណែប្រជាជនខ្មែរក្លាយទៅជាអ្វីទៅ ? ។

វិទ្ធិកាធ្វើមុខស្ងួតឈប់រាវែកក៏ឆ្លើយភ្លាមថា ៖

- បាទម៉ាក ខ្ញុំយល់ព្រមទៅជាមួយម៉ាកហើយ ! ។

ពួចឆ្លើយយល់ព្រមរបស់វិទ្ធិកាភ្លាម ស៊ិង-ហ្វើននិងអៀង ជូនពរដល់គ្រួសារដ៏កំសត់នេះ ឲ្យបានសំរេចតាមសេចក្តីប្រាថ្នា ។

ស៊ិង-ហ្វើនរៀបបាយជូនយាយទៀង ចំណែកឯអៀងវិញក៏ថយចេញទៅទាក់ទងរកអ្នកជូនដំណើរ ។

ពេលជួបជុំបាយល្ងាច អៀងវិលត្រឡប់មកដល់ល្ងម ។ អៀងប្រាប់យាយទៀងថា គាត់ត្រូវចេញដំណើរនៅម៉ោងប្រាំព្រឹក ថ្ងៃទី២៣-៦-៨០ ។

នៅពេលកំពុងបរិភោគបាយល្ងាច ដើម្បីកំជំរះបរិយាកាស អៀងចាប់ផ្តើមនិយាយថា ៖

- តើផ្តល់លោកមូល-សារីឬទេ ?

អៀងបន្តទៀតថា ៖

- គួរឲ្យស្តាយលោកមូល-សារីជាគ្រែលែង ។ លោកមានសេចក្តីក្លាហានចាប់ផ្តើមបង្កើតជំរំ០០៧មុនគេ ។ លោកជារវរជនមានចិត្តសប្បុរសដ៏គ្រប់គ្រាន់ ។ ឥឡូវបណ្តាលមកពីការដើម្បីអំណាចគ្នា មានគេរករឿងសម្លាប់លោក ញ៉ាំងឲ្យលោកចុះឲ្យទ្រាន់ លោកក៏បណ្តើរគ្រួសារភៀសខ្លួនទៅនៅឯបាងកកទៅ ។

យាយទៀងអង្គុយសញ្ជឹងគិតគិតពីប្រវត្តិរបស់លោកបន្តិច ទើបគាត់ឆ្លើយនូវសំណួររបស់អៀង ៖

- ផ្តល់គ្រួសាររបស់លោកមូល-សារីច្បាស់លាស់ណាស់ ។ លោកមូល-សារីជាកូនប្រុសទោលរបស់លោកតាមូល និងលោកយាយសូវ ។ តាមូលមានសតិសម្បជញ្ញៈស្នេហាជាតិយ៉ាងមុត ។ គាត់ស្ម័គ្រចិត្តប្តូរជីវិតនាំប្រពន្ធ-កូនចូលព្រៃបំរើក្រុមខ្មែរឥស្សរៈ ដើម្បីរំដោះខ្មែរពីនិមបាវាំង ។

ក្រុមខ្មែរឥស្សរៈសំរេចបានជោគជ័យនៅខែវិច្ឆិកាឆ្នាំ១៩៥៣ គឺបារាំងយល់ព្រម ប្រគល់ឲ្យខ្មែរបានឯករាជ្យដ៏បរិច្ចណ៍ ។ ពេលនោះក្រុមខ្មែរឥស្សរៈក៏ស្ម័គ្រចិត្តចូល មករួបរួមធ្វើការបំរើសម្តេចសីហនុ ដើម្បីកសាងកម្ពុជាឯករាជ្យ ។

ក្នុងពេលនោះ គុណសម្បត្តិរបស់តាមូលត្រូវបានទទួលមុខងារជាអនុសេនី- យ័ត្រី (ស័ក្តិ១) ។ បុណ្យស័ក្តិ១នេះដាំឲ្យក្រៅក្រហាយ កើតចិត្តច្រណែនពីក្រុមនាម៉ឺន ដែលអង្គុយរង់ចាំតាមខ្យល់ ព្រោះគេមិនចង់ឃើញធរណាមានបុណ្យស័ក្តិ១ ឬ ល្បីជាងខ្លួនទេ ។

ដូច្នេះវាចាប់ធ្វើវិបត្តិកម្ម ញុះញង់ចាក់ចុះមេដឹកនាំខ្មែរ ត្រូវតែចេញប្រកាស បង្ខំឲ្យធ្វើការប្រឡងពិសោធន៍ល្បួងមើលសិន មុននឹងបំពាក់ស័ក្តិ១ឲ្យក្រុមខ្មែរឥស្សរៈ ។ តាមូលខកខ្លួនចិត្ត គាត់ឈឺចិត្តណាស់ព្រោះគាត់ដឹងនិងយល់ជាស្រេចហើយ ថា ពួកនេះចង់ដេញគាត់ហើយ ។ ពួកនេះសន្និដ្ឋានទុកអ្នកតស៊ូខ្មែរដូចផ្តេពុទ្រា គេ ស៊ីសាច់រួចហើយ គេព្រួសគ្រាប់ចោលទៅ ។ ពួកនេះជាអ្នកបេះផ្លែ តែគេភ្លេចគុណអ្នកដាំ ភ្លេចគុណអ្នកស្រោចទឹក ។ ដូច្នេះទៅអនាគតពួកនេះត្រូវតែទទួលកម្ម ពៀរ ពីព្រោះពួកឯងប្រព្រឹត្តអំពើអាក្រក់បោកពួកអញ អញលាហើយ ។ល។ និង ។ល។ គាត់យល់ថាមិនបាច់នឿយហត់ទៅធ្វើតេសទេ ។ គាត់ក៏សុំលាឈប់សំរាក រួចហើយក៏រិលត្រឡប់ទៅធ្វើស្រែវិញទៅ ។

តាមូលបណ្តើរយាយសួរជាប្រពន្ធ ទៅតាំងទីលំនៅនៅឃុំរាំងកេសីស្រុកស- ង្កែខេត្តបាត់ដំបងវិញ ។ មុនលាចេញពីកងទ័ពបណ្តាលមកពីអំពើអយុត្តិធម៌មុស ទំនង តាមូលបានទុកកូនប្រុសទោលម្នាក់ គឺលោកមូល-សារីនេះឲ្យផ្សងព្រេងនៅ បំរើកងទ័ពតទៅទៀត ។

លោកមូល-សារីស្ម័គ្រចិត្តទទួលភារកិច្ចការពារទល់នឹងខ្មែរ-យួន-លាវវហូ ត ។ តាំងពីពេលនោះមក លោកមូល-សារីបំពេញភារកិច្ចក្នុងមុខងារយ៉ាងពេញ លេញបានគាប់ប្រសើរល្អឥតខ្ចោះ ។ដូច្នេះបុណ្យស័ក្តិ១នេះសេនីយ៍ឯករបស់លោក គឺជារង្វាន់ដ៏ពិតប្រាកដដែលលោកត្រូវតែបាន ។ លោកមូល-សារីប្រកបដោយគុណសម្បត្តិខាងផ្លូវយុទ្ធសាស្ត្រដ៏គ្រប់គ្រាន់ មានចរិតរឹងប៉ឹងអត់ធ្មត់ មានការតស៊ូ ស្វិតស្វាញ ។ លោកអាចផងទ្រាំនូវការលំបាកគ្រប់បែបយ៉ាង ។ លោកមូល-សារី ស្គាល់កលល្បិចខ្លាំងយ៉ាងច្បាស់លាស់ ព្រមទាំងប្រកបទៅដោយទេពកោសល្យ ខាងបញ្ហាការយ៉ាងរឿងវៃ ។ ដូចជានៅថ្ងៃទី២៣ ខែមេសា ឆ្នាំ១៩៧៥ ម៉ោងមួយកន្លះរសៀល អង្គការបញ្ជាឲ្យប្រមូលអស់លោកនាយទាហាននៅខេត្តបាត់ដំបងចំនួន ១០១១១នាក់ម៉ឺនដឹកនាំយកទៅបាញ់សម្លាប់ចោល ។ លោកក៏គេចរួចនៅរស់ ។ ពីថ្ងៃ ទី២៣ ខែមេសា ឆ្នាំ១៩៧៥ ដល់ឆ្នាំ១៩៧៩ លោកមូល-សារីរស់នៅក្នុងរបបដ៏ឃោរ

យោរបស់អង្គការ (លោកមូល-សារីប្រាប់យាយទៀងដោយផ្ទាល់មាត់ថា លោកធ្វើបូកស្ទើរឆ្នាំស្ទើរជា, លោកជាគង្វាលគោដើម្បីប្តូរយកជីវិត) ។ លោកចេះសំរបខ្លួន ចេះអត់ធ្មត់តាមកាលៈទេសៈ ខំបំរើអង្គការប្តូរយកជីវិត ។ លោកមូល-សារីបានគេចចាកផុតគ្រោះថ្នាក់មួយលើកទៀតដ៏កំរ ។

ពេលនោះយាយទៀងបែរភ្នែកសម្លឹងក្នុងរឿងព្រមទាំងបញ្ជាក់ថា ៖

- លោកមូល-សារីមិនល្បីឈ្មោះដូចមេទ័ពខ្មែរផ្សេងៗទេ ព្រោះគាត់គ្មានបក្សគ្នានពួក លោកខំតែបំពេញករណីយកិច្ចនិងភារកិច្ចរបស់លោកតែប៉ុណ្ណោះ ។ យាយទៀងបញ្ចប់ការវាយរ៉ាប់របស់គាត់ដោយនិយាយថា ៖

- ដូច្នេះគួរសរសើរលោកសក្តិប្រាំមូល-សារីជាគ្រូលែង !

ពេលនោះរឿងដ៏អព្យាក្រឹតថា ៖

- គួរឲ្យស្តាយណាស់ បើខ្មែរយើងរវល់តែច្រវែនណាគ្នា សន្តិដ្ឋានអ្នកតស៊ូ អ្នកឈ្មោះត្រង់ចំពោះជាតិ ដូចផ្តេពុទ្ធានុំ សិរីសាច់រុច្ចព្រល្យសក្រាប់ចោល... ឧទាហរណ៍ករណីតាមូល ហ៊ានប្តូរជាជីវិតចូលព្រៃ រួបរួមកម្លាំងបង្កើតខ្មែរឥស្សរៈដើម្បីរំដោះទឹកដីពីបារាំង ដើម្បីកម្ពុជាឯករាជ្យ ។ លុះដល់កម្ពុជាបាត់ឯករាជ្យហើយ គេក៏ទាត់តាមូលចោល ។ ឥឡូវនេះលោកមូល-សារីខំបង្កើតជំរំដើម្បីជួយសង្គ្រោះប្រជាជនខ្មែរ ទីបំផុតត្រូវគេតាមរកសម្លាប់ដើម្បីដំណើរអំណាច ។

ដូច្នេះបង្ហាញឲ្យឃើញថា ខ្មែរដេកលង់លក់ណាស់ ។ ដំណាក់ការយ៉ាងនេះទៅហើយ រវល់តែបែរក្រោយខាត់ត្នាឯង ចរិតនៅតែដដែលៗ ។ តើធ្វើដូចម្តេចរំដោះទឹកដីកម្ពុជាកើត បើបច្ចុប្បន្នជាចោរល្មោងពានគឺយួនហាល្យយ វាចេះធ្វើពុតវាបិទប្រសប់ វាចេះប្រើកលល្បិចក្រឡិចក្រឡុច មានបញ្ហាសំខាន់បណ្តោយយ៉ាងឆ្លើម ថែមទាំងមានកម្លាំងទ័ពយ៉ាងខ្លាំងក្លា មានការពិសោធន៍ក្នុងសង្គ្រាមជាច្រើនឆ្នាំ ព្រមទាំងមានអាវុធដ៏គ្រប់គ្រាន់យ៉ាងនោះ ? ។

រឿងបែរភ្នែកសម្លឹងយាយទៀងដោយចង់សុំយោបល់បន្ថែម ប៉ុន្តែ... យប់ព្រៃណាស់ទៅហើយ យាយទៀងសុំឈប់បន្តរឿងគាត់ត្រឹមហ្នឹង ដោយគ្រាន់តែបញ្ជាក់ថា ៖

- គាត់ក៏យល់ដូច្នោះដែរ ព្រោះហេតុដូច្នោះហើយបានជាគាត់សុខចិត្តនាំកូនចាកចេញចោលស្រុកមួយរយៈសិន ។



យប់ថ្ងៃទី២២-៦-៨០ យាយទៀងមានកូនចិត្តមួយយ៉ាងសប្បាយរីករាយ ដោយបានចូលកូនប្រុសម្នាក់ និងកូនស្រីម្នាក់ មកចូលរួមដំណើរផ្សេងទៀតទៅកាន់ប្រទេសទី៣ ។ យប់នោះ គាត់ដេកសំរាកនៅក្នុងកូនខ្ទមស្បូវរបស់ស៊ីង-ហៀន ស្ថិតនៅក្នុងជំរំណាងចម្លុំ ។

គាត់ដេកមិនលក់ទេ, គាត់គំពុងញញឹមរីករាយរើរវាយថា នៅថ្ងៃស្អែកនេះ គាត់មុខតែមានវាសនាដឹងចាកចេញផុតពីស្ថានយមបុរាណនេះហើយ ។

ប្រហែលម៉ោង១២អាធ្រាត ស្រាប់តែពួកស្រីក្នុងទ្រុឌរថក្រោះបរសំដៅមកជំរំណាងចម្លុំ កាន់តែជិតឡើងៗ ។ ម៉ោង៤ទៀត យាយទៀងជាសំរាប់ទាំងពីរនាក់ឲ្យក្រោកឡើងដើម្បីរៀបចំចេញដំណើរ ។ ប៉ុន្តែពុទ្ធនាមើល ! ជំរំណាងចម្លុំត្រូវចោរឈ្លានពានជាយូរហាណូយព័ទ្ធជុំជិតទៅហើយ ។ ប្រហែលកន្លះម៉ោងក្រោយមក ស្រាប់តែពួកស្រីគ្រាប់កាំភ្លើងរាំងរាំងរន្ធដុំជិត គឺជាកាំភ្លើងរបស់ពួកយួនហាណូយដែលបាញ់បំផ្លាងមកលើជំរំណាងចម្លុំ ដើម្បីសម្លាប់និងកំបាយខ្មែរស្លុតត្រង់ដែលគ្មានអាវុធការពារ ដែលសេសសល់ពីស្លាប់ បណ្តាលពីយួនហាណូយប្រើស្លៀតចោរកំបាយមិនឲ្យនៅស្រុកបាន ។

ពេលនោះយាយទៀងភ័យជ្រួលច្របល់តក់ស្លុតហួសហេតុសឹងដួលសន្លប់។ វិទ្ធិកាឃើញដូច្នោះ ដៃម្ខាងត្រាម្ខាង ដៃម្ខាងទាញប្លុកស្រីចាកចេញពីជំរំជាបន្ទាន់ កាត់គ្រាប់កាំភ្លើងរត់សំដៅទៅកាន់ព្រំដែនខ្មែរ-ថៃ ។ ទៅដល់កន្លែងនោះហើយ យើងទាំងបីនាក់មានការស្តង់ស្តោយ៉ាងខ្លាំង ដោយឃើញមានស្នាមភ្លោះមួយយ៉ាងជ្រៅ មានទឹកហូរត្រចាញ់ ជាទឹកនៃខ្នងខ្នងបញ្ជាក់ព្រំដែន ។ នៅត្រើយម្ខាងឯណោះ មានទាហានថៃមុខមាត់កាចសាហាវ ឈររបណ្តាក់គ្នាភ្លេងកាំភ្លើងតម្រងជនភៀសខ្លួនខ្មែរ ។ បើធរណាហ៊ានហែលឆ្លងកាត់ស្នាមភ្លោះនោះ ទាហានថៃទាំងនោះនឹងបាញ់សម្លាប់ចោលភ្លាម !...

ថ្ងៃរះខ្ពស់ណាស់ទៅហើយ ខ្មែររងគ្រោះដ៏អត់ធឿនដែលកំពុងតែត្រូវបូជិយបាញ់ស្រោចគ្រាប់កាំភ្លើងមកលើ ក៏នាំគ្នាអង្គុយមិបក្សាលជង្គង់ផ្ទាល់ដីក្រោមកំដៅថ្ងៃក្តៅស្ទើរឆេះ ។ ទៅមុខមិនរួច ថយក្រោយមិនកើត រង់ចាំតែស្លាប់ប៉ុណ្ណោះ ។

ចំណែកឯបូជិយវិញ វាគ្មានប្រណីដៃទេ រឹតតែសង្វើញបំផ្លាងគ្រាប់មកលើជំរំគ្មានអាក់ ។

រីឯខាងថៃវិញបានឱកាស ក៏តាំងពីតសាកល្បងកាំភ្លើងធំរបស់វា ដោយបំផ្លាងមកលើជំរំណាងចម្លុំជួយសម្លាប់ខ្មែរដែរ ។

ពុទ្ធនា ! ពុទ្ធនា ! ម្ខាងយួនម្ខាងសៀម ! តើឲ្យខ្មែររត់ទៅខាងណា ?

ទាល់តែដល់ម៉ោងបួនល្ងាច ទើបមានបញ្ជាពីអាជ្ញាធរថៃអនុញ្ញាតឲ្យខ្មែររង

គ្រោះហែលខ្លាំងស្នាមភ្លោះចូលមកកាន់ប្រទេសថៃ ។

វិច្ឆិកាហែលកៀកចម្លងម្តាយទៅកាន់ត្រើយម្ខាង រួចវិលមកយកបួនស្រីវិញ ព្រោះស្រីៗទាំងពីរនាក់មិនចេះហែលទឹក ។ យើងក៏បានរួចផុតបីគ្រោះថ្នាក់ម្តងទៀត ហើយបន្តដំណើរទៅកាន់ចំរុះខាវ-អ៊ីដាង ។

ម៉ោងប្រហែល៦ល្ងាចស្រាប់តែជួបទាហានថៃភ្លេងកាំភ្លើងយាត់ឲ្យផ្អាកដំណើរនៅ ត្រឹមហ្នឹង ។ យប់ឯងឆិតល្មមត្រូវតែដេកផ្ទាល់ដី អត់កន្ទេល អត់ភួយ អត់បាយអត់ ទឹក ។ ចំណែកយាយទៀងគាត់មិនហ៊ានដេកទេ គាត់អង្គុយបង់ស្រង់ព្រះសំពះទេ វតា (មកដល់ស្រុកបារាំង គាត់កោរសក់សុំលាបំណងនេះ) ទល់ភ្លឺ ពីព្រោះយប់ នោះ ទាហានថៃដើរឃ្នងរួចចាប់កូនក្រមុំខ្មែរកំពុងរងគ្រោះ ឆាំយកទៅរំលោភរួច សម្លាប់ចោលយ៉ាងច្រើន ។



ព្រលឹមថ្ងៃទី២៤-៦-៨០ ពេលថ្ងៃរៀបរះ អង្គារអង្គុយដណ្តាំបាយ ស្រាប់តែ ឆាំងៗ គឺកាំភ្លើងរបស់យួនហាល្បាយបាញ់បំផ្លាងតាមសម្លាប់កំបាយខ្មែរអភ័ព្វដល់ ក្នុងផ្ទៃដីសៀម ។ អង្គារភ័យខ្លាំងពេកកន្ត្រាក់បានតែគ្របឆ្នាំង រត់ចោលបាយនោះ ទៅ ។

ចំណែកទាហានថៃក៏បះកន្ទុយរត់ថយក្រោយដែរ ។ ប្រជាជនខ្មែរក៏រត់តាមចូល ជ្រៅទៅៗដូចទឹកបាក់ទំនប់ ។ លុះទៅដល់កន្លែងមួយអាចមើលឃើញជំរុំខាវ- អ៊ីដាងនៅជិតបង្កើយ ស្រាប់តែជួបទាហានថៃជាច្រើនលើសលប់ មានទាំងរថ- គ្រោះជាច្រើនគ្រឿង ភ្លេងកាំភ្លើងផុតម្រង រួចស្រែកតាមមេក្របញ្ជាឲ្យប្រជាជនខ្មែរ ផ្អាកដំណើរត្រឹមហ្នឹងមួយលើកទៀត ។ ដូច្នេះត្រូវអង្គុយកណ្តាលថ្ងៃក្តៅ អត់បាយ អត់ទឹក ដូចអ្នកជាប់ទោស ។ មានជនរងគ្រោះខ្លះ ផ្សូងព្រេងចេញពីជួរទៅរកអុស ឬទៅរកកាប់មែកឈើដើម្បីធ្វើជំរកឲ្យកូនតូចៗ ត្រូវទាហានថៃបាញ់សម្លាប់ចោល ភ្លាមៗ ។

ម៉ោងប្រហែលជាព្រលឹម ទាហានថៃប្រកាសតាមមេក្របម្តងទៀត បញ្ជាដេញប្រជាជនខ្មែរអភ័ព្វទាំងអស់ឲ្យត្រឡប់វិលក្រោយវិញ ។ វាបាញ់កាំភ្លើងទៅលើអាកាសគ្រប់ទិស ព្រមទាំងស្រែកសម្តែងកំព្រើញថា ៖

-បើនរណារឹងទទឹងនឹងបញ្ជារបស់វា វានឹងបាញ់សម្លាប់ចោលភ្លាម ! ។
ពេលនោះប្រជាជនដ៏អភ័ព្វទាំងនោះ ត្រឡប់វិលក្រោយដូចទឹកបាក់ទំនប់ម្តង